


- ਜ਼ਿਲਾ ਸੰਗਰੂਰ ਦੀਆਂ ਸਮੂਹ ਸਿਖਿਆ ਸੰਸਥਾਵਾਂ
ਵੱਲੋਂ ਜਨਤਾਂ ਦੇ ਸਹਿਯੋਗ ਨਾਲ ਮਨਾਇਆ
ਜਾ ਰਿਹਾ ਸ਼੍ਰੀ ਗੁਰੂ ਨਾਨਕ ਦੇਵ ਜੀ ਦਾ

ਪੰਜ ਸੰਸਾਲਾ ਪ੍ਰਕਾਸ਼ ਉਤਸਵ

†† ਸਮਾਰੋਹ ††



“ਸਤਿਗੁਰ ਨਾਨਕ ਪੁਗਟਿਆ, ਮਿਟੀ ਧੁਦ ਜਗ ਚਾਨਣ ਹੋਆ”

ਵਲੋਂ -

ਸੁਖਮੰਦਰ ਸਿੰਘ,
ਪ੍ਰਾਣ,
ਜ਼ਿਲਾ ਪ੍ਰਕਾਸ਼ ਉਤਸਵ ਸਮਾਰੋਹ,
ਪ੍ਰਬੰਧਕ, ਕਮੇਟੀ (ਸਿਖਿਆ ਵਿਭਾਗ)
ਤੇ ਜ਼ਿਲਾ ਸਿਖਿਆ ਅਫਸਰ,
ਸੰਗਰੂਰ ।

“ਕਲਿ ਤਾਰਨ ਗੁਰੂ ਨਾਨਕ ਆਇਆ”



ਸਰਬ ਜੋਤਿ ਤੇਰੀ ਪਸਰਿ ਰਹੀ ।
ਜਹ ਜਹ ਦੇਖਾ ਤਹ ਨਰ ਹਰੀ ।
ਆਪੇ ਨੇੜੇ ਆਪੇ ਦੂਰ ।
ਆਪੇ ਸਰਬ ਰੁਹਿਆ ਭਰਪੂਰ ।

ਧਰਤੀ ਦਾ ਪਿੰਡਾ ਜਦੋਂ ਅਧਰਮ ਅਤੇ ਕੂੜ ਦੇ ਕਾਲੇ ਬਸਤਰਾਂ ਨਾਲ ਢਕਿਆ ਜਾਂਦਾ ਹੈ। ਜਾਬਰਾਂ ਦੇ ਕਹਿਰ ਦੀ ਕਟਾਰ ਲੋਕਾਈ ਦੇ ਗਲੇ ਤੇ ਫਿਰ ਰਹੀ ਹੁੰਦੀ ਹੈ। ਜਦੋਂ ਜੁਲਮ ਦੇ ਪਲੀਤ ਹਥਾਂ ਦੀ ਛੁਹ ਇਨਸਾਨੀਅਤ ਦੀ ਪਵਿਤਰ ਆਤਮਾ ਨੂੰ ਮਲੀਨ ਕਰ ਸੁਟਦੀ ਹੈ। ਜਦੋਂ ਸ਼ਾਂਤ ਵਾਦੀਆਂ ਦੀ ਨਿਰਦੇਸ਼ ਹਿਕ 'ਚੋਂ ਮਿਟੀ ਚੁੱਕਕੇ ਕਿਸੇ ਪਹਾੜ ਦੀ ਉਸਾਰੀ ਹੋ ਰਹੀ ਹੁੰਦੀ ਹੈ। ਅਤੇ ਜਦੋਂ ਦਬਿਆਂ ਕੁਚਲਿਆਂ ਦੀ ਹਾਹਾਕਾਰ ਕਿਸੇ ਆਸਮਾਨ ਦੇ ਬੋਲੇ ਕੰਨੀ ਨਹੀਂ ਪੈਂਦੀ। ਉਦੋਂ ਇਕ ਧੁੰਦੂਕਾਰ ਚੋਂ ਘੋਰ ਹਨੌਰੀ ਰਾਤ ਦੀ ਕੁਖ ਚੀਰ ਕੇ ਕੋਈ ਸਚੁ ਦਾ ਸੂਰਜ ਉਦੇਮਾਨ ਹੁੰਦਾ ਹੈ ਜਿਸ ਨੂੰ ਦੁਨੀਆਂ ਦੇ ਲੋਕ ਅਵਤਾਰ ਜਾਂ ਨਬੀ ਦਾ ਨਾਉਂ ਦਿੰਦੇ ਹਨ। ਅਜਿਹੇ ਹੀ ਇਕ ਸਮੇਂ 1469 ਵਿਚ ਪੰਜਾਂ ਪਾਣੀਆਂ ਦੀ ਧਰਤੀ ਤੇ ਸਚ ਦਾ ਇਕ ਸੂਰਜ ਉਗਮਿਆ ਜਿਸ ਨੂੰ ਲੋਕਾਂ 'ਨਾਨਕ' ਦਾ ਨਾਉਂ ਦਿਤਾ ਜਿਸਦੇ ਪ੍ਰਕਾਸ਼ ਨਾਲ 'ਮਿਟੀ ਧੁੰਦ ਜਗੁ ਚਾਨਣ ਹੋਆ'।

ਤ੍ਰਾਹ ੨ ਕਰਦੀ ਲੋਕਾਈ ਨੂੰ ਕਿਤੇਂ ਸ਼ਾਂਤ ਬੂਦ ਆ ਮਿਲੀ। ਇਕ ਅਗੰਮੀ ਜੋਤ ਬਲੀ ਤੇ ਲੋਕਾਂ ਨੇ ਆਪਣਾ ਰਾਹ ਉਸ ਜੋਤ ਦੇ ਪ੍ਰਕਾਸ਼ ਵਿਚ ਵੇਖਿਆ। ਇਸ ਅਗੰਮੀ ਜੋਤ ਦੇ ਪ੍ਰਕਾਸ਼ ਨੇ ਅਗਿਆਨਤਾ ਦੇ ਹਨੌਰ ਨੂੰ ਦੂਰ ਕੀਤਾ। ਲੋਕਾਈ ਦੀ ਅੱਖ ਨੇ ਪਾਖੰਡਾਂ ਤੇ ਭਰਮਾਂ ਦੇ ਚੀਬੜੇ ਆਪਣੇ ਸਾਹਮਣੇ 'ਸੁਆਹਾ' ਹੁੰਦੇ ਵੇਖੇ। ਮਾਨਸਿਕ ਗੁਲਾਮੀ ਦੀਆਂ ਜ਼ੰਜ਼ੀਰਾਂ ਕਾੜ ੨ ਟੁਟੀਆਂ ਤੇ ਧਰਤੀ ਦੇ ਲਾਲੋਆਂ ਨੂੰ ਸੁਖ ਦਾ ਸਾਹ ਆਇਆ। ਸੱਜਣ ਠੱਗਾਂ ਦੇ ਚਿਗਰਿਆਂ ਦਾ ਸਾਉਪਣਾ ਉਸ ਪ੍ਰਕਾਸ਼ ਵਿਚ ਸਭਨਾਂ ਤਕਿਆ। ਮਲਕ ਭਾਗੇ ਦੇ ਪਾਖੰਡ-ਪੁੰਨਾਂ ਦੀਆਂ ਕਰਤੂਤਾਂ ਕੇਧਰੇ ਦੀ ਰੋਟੀ ਨੇ ਤਾਰ ਤਾਰ ਕਰ ਦਿਤੀਆਂ। ਜ਼ਿੰਦਗੀ ਨੇ ਜ਼ਿੰਦਗੀ ਨੂੰ ਨਵੇਂ ਸਧਾਰਬ ਵਿਚ ਵਾਚਿਆ, ਸਮਾਜ ਵਿਚ ਸਦੀਆਂ ਬਾਦ 'ਪੰਚ ਪਰਵਾਨ ਪੰਚ ਪਰਧਾਨ' ਦਾ ਨਾਅਰਾ ਬੁਲੰਦ ਹੋਇਆ। ਨਾਰੀ ਦੀ ਸਦੀਆਂ ਤੋਂ ਧੁਆਂਖੀ ਆਤਮਾਂ ਨੂੰ ਕਿਸੇ ਹਮਦਰਦ ਸਮੀਰ ਦੇ ਬੁਲੇ ਦੀ ਛੁਹ ਪ੍ਰਾਪਤ ਹੋਈ।

ਇਹ ਸੀ ਇਕ ਮਹਾਨ ਘਟਨਾ ਜੋ 1469 ਵਿਚ 'ਸਤਿਗੁਰ ਨਾਨਕ ਪ੍ਰਗਟਿਆ', ਮਿਟੀ ਧੰਦ ਜਗ ਚਾਨਣ ਹੋਆ' ਦੇ ਨਾਲ ਘਟੀ।

ਅਜ ਇਸ ਘਟਨਾ ਵਾਪਰੀ ਨੂੰ ਪੂਰੇ ਪੰਜ ਸੌ ਵਰ੍ਹੇ ਹੋ ਚੁਕੇ ਹਨ। ਪੰਜ ਸਦੀਆਂ ਦਾ ਸਮਾਂ ਧਰਤੀ ਦੇ ਰੰਗ ਮੰਚ ਤੇ ਆਪਣੇ ਕਰਤੱਵ ਦਿਖਾਕੇ ਲੰਘ ਚੁਕਾ ਹੈ। ਅਜ ਭਾਵੇਂ ਉਸ ਜੋਤ ਦਾ ਪ੍ਰਕਾਸ਼ ਨਿਰੰਤਰ ਉਵੇਂ ਵਿਦਮਾਨ ਹੈ ਪਰੰਤੂ ਸਾਡੇ ਮਲੀਨ ਮਨਾਂ ਨੂੰ ਉਹ ਮਹਾਨ ਪ੍ਰਕਾਸ਼ ਦੀ ਜੋਤ ਸਾਫ਼ ਦਿਖਾਈ ਨਹੀਂ ਦੇ ਰਹੀ। ਸਾਡੇ ਮਨਾਂ ਦੀਆਂ ਅੱਖਾਂ ਵਿਚ ਦੁਨੀਆਵੀ ਖਿਚਾਂ ਦਾ ਮੌਤੀਆ ਉਤਰ ਆਇਆ ਹੈ। ਅਸੀਂ ਆਪਣੇ ਰਾਹ ਤੋਂ ਭਟਕ ਗਏ ਹਾਂ 'ਸਭੇ ਸਾਂਝੀਵਾਲ ਸਦਾਇਨ' ਦਾ ਜਾਪ ਕਰਨ ਵਾਲੇ ਅਜ ਅਸੀਂ ਗੁਆਂਢੀ ਨਾਲ ਵੀ ਰਲ ਬੈਠਣ ਤੋਂ ਕਤਤਾਂਦੇ ਹਾਂ। ਅਜ ਫੇਰ ਹਰ ਥਾਂ 'ਕੂੜ੍ਹ ਫਿਰੈ ਪਰਧਾਨ ਵੇਲਾਲੇ'। ਅਜ ਫੇਰ 'ਕਲਿ ਕਾਤੀ ਰਾਜੇ ਕਾਸਾਈਂ, ਧਰਮੁ ਪੰਖੁ ਕਰਿ ਉਡ ਰਿਆ' ਹੈ। ਅਜ ਫੇਰ ਕਾਇਨਾਤ ਤੇ ਕੂੜ੍ਹ ਦੀ ਕਾਲੀ ਚਾਦਰ ਆਪਣੀ ਲਪੇਟ ਪੀਡੀ ਕਰ ਰਹੀ ਹੈ। ਅਜ ਫੇਰ ਦੰਭ ਆਪਣੇ ਅਲੋਕਾਰ ਢੰਗਾਂ ਨਾਲ ਸੱਜਣ ਠੱਗ ਦਾ ਪਾਰਟ ਥਾਂ ਥਾਂ ਕਰ ਰਿਹਾ ਹੈ। ਲਾਲੇ ਅਜ ਵੀ ਹੈਰਾਨ ਹੈ ਕਿ ਮਲਕ ਭਾਗੋ ਦੇ ਪੂੜੇ ਉਸਦੀ ਕੋਧਰੇ ਦੀ ਰੋਟੀ ਤੋਂ ਅੱਜ ਵੀ ਸ੍ਰੋਸ਼ਟ ਮੰਨੇ ਜਾਂਦੇ ਹਨ। ਅਜ ਫੇਰ ਮਾਨੁਖਤਾ ਅਵਾਕ ਸੋਚ ਰਹੀ ਹੈ ਕਿ ਉਸਦਾ ਕੋਈ ਅੰਗ ਮੁਸਲਮਾਨ ਤੇ ਕੋਈ ਅੰਗ ਹਿੰਦੂ ਕਿਵੇਂ ਹੈ? ਅਜ ਸੱਚੇ ਸੌਦੇ ਕਿਉਂ ਨਹੀਂ ਹੁੰਦੇ? ਅਜ ਧੜੀਆਂ ਦਾ ਤੋਲ ਕਿਉਂ ਘਟ ਹੈ?

ਇਸ ਸਭ ਕੁਝ ਦਾ ਉਤਰ ਲਭਣ ਲਈ ਉਸ ਮਹਾਨ ਆਤਮਾ, ਨਿਰੰਕਾਰੀ ਜੋਤ ਸ਼੍ਰੀ ਗੁਰੂ ਨਾਨਕ ਦੇਵ ਜੀ ਦਾ ਪੰਜ ਸੌ ਸਾਲਾ ਪ੍ਰਕਾਸ਼ ਉਤਸਵ ਆਇਆ ਹੈ। ਇਹ ਅਵਸਰ ਉਸ ਕੀਮੀਆਈ ਡਲੀ ਵਾਂਗ

ਹੈ ਜੋ ਚਿਰਾਂ ਤੋਂ ਖੜੋਤੇ, ਬੇਹਰਕਤ ਗੰਦੇ ਪਾਣੀ ਵਿਚ ਲਹਿਰਾਂ ਪੈਦਾ ਕਰਦੀ
ਹੈ ਤੇ ਜਰਮਾਂ ਦਾ ਵੀ ਨਾਸ਼ ਕਰਦੀ ਹੈ ।

ਭਾਵੇਂ ਸਿਖਿਆ ਵਿਭਾਗ ਸੱਸਾ ਹੀ ਵਿਦਿਆ ਦੀ ਰੋਸ਼ਨੀ ਵੰਡਣ
ਦਾ ਕੰਮ ਨਿਰਤਰ ਕਰਦਾ ਆ ਰਿਹਾ ਹੈ ਪ੍ਰੰਤੂ ਇਸ ਮਹਾਨ ਅਵਸਰ ਤੇ
ਉਹ ਆਪਣੀ ਇਕ ਵਿਸ਼ੇਸ਼ ਜੁਮੇਵਾਰੀ ਅਨੁਭਵ ਕਰਦਾ ਹੈ ਕਿ ਮਾਨੁਖਤਾ
ਦੇ ਪੁਜਾਰੀ, ਸ਼ਾਂਤੀ ਦੇ ਦੂਤ ਅਤੇ ਸਚ ਦੇ ਸੂਰਜ ਸਤਿਗੁਰ ਨਾਨਕ ਦਾ
ਸੰਦੇਸ਼ ਹਰ ਪ੍ਰਾਣੀ ਤਕ ਪ੍ਰਾਪਤ ਹੈ । ਉਸ ਮਹਾਨ ਚਿੰਤਕ ਦੇ ਕਲਪਿਤ ਸਮਾਜ
ਦਾ ਸੁਪਨਾ ਸਾਕਾਰ ਕਰਨ ਲਈ ਮਨੁਖੀ ਧਰਮ ਦੀਆਂ ਅਸਲ ਕੀਮਤਾਂ
ਦਾ ਵਧ ਚੜ੍ਹ੍ਹ ਕੇ ਪਰਚਾਰ ਕਰੇ ।

ਸੋ ਇਸ ਜਿਮੇਵਾਰੀ ਨੂੰ ਨਿਭਾਉਣ ਦਾ ਸੁਭਾਗ ਪਾਪਤ ਕਰਦਿਆਂ
ਜ਼ਿਲਾ ਸੰਗਰੂਰ ਦੇ ਸਿਖਿਆ ਵਿਭਾਗ ਨੇ ਇਕ ਪ੍ਰੋਗਰਾਮ ਉਲੀਕਿਆ
ਹੈ ਜਿਸ ਰਾਹੀਂ ਜ਼ਿਲੇ ਦਾ ਹਰ ਸਕੂਲ, ਹਰ ਵਿਦਿਆਰਥੀ ਅਤੇ ਹਰ
ਅਧਿਆਪਕ ਹਰਕਤ ਵਿਚ ਆਵੇਗਾ ਅਤੇ ਉਸ ਮਹਾਨ ਆਤਮਾ ਦਾ
ਸੰਦੇਸ਼ ਜ਼ਿਲੇ ਦੇ ਕੋਨੇ ੨ ਵਿਚ ਪ੍ਰਚਾਵੇਗਾ ।

† ਪ੍ਰੋਗਰਾਮ ਇਸ ਪਰਕਾਰ ਹੈ †

1. ਹਰ ਸਕੂਲ 23-10-1969 ਤੋਂ 23-11-1969 ਤਕ ਹਰ
ਬੁਧਵਾਰ ਨੂੰ ਸਵੇਰੇ ਸਾਢੇ ਪੰਜ ਬਜੇ ਘੱਟੋ ਘੱਟ 20 ਬੰਦਿਆਂ ਸਮੇਤ
ਗੁਰੂ ਨਾਨਕ ਦਾ ਸੰਦੇਸ਼ ਜਪਦੇ ਹੋਏ ਪਿੰਡ ਅਤੇ ਕਸਬੇ ਦੀਆਂ ਗਲੀਆਂ
ਵਿਚ ਪ੍ਰਭਾਤ ਫੇਰੀਆਂ ਕਰੇਗਾ । ਪਹਿਲੀ ਪ੍ਰਭਾਤ ਫੇਰੀ 23-10-1969
ਨੂੰ ਆਰੰਭ ਹੋਵੇਗੀ ।

2. 23-11-1969 ਤੁਕ ਘੱਟੋ ਘੱਟ ਦੋ ਬੁਲਾਰੇ ਬਾਹਰੋਂ ਬੁਲਾਕੇ
ਗੁਰੂ ਨਾਨਕ ਸਬੰਧੀ ਵਿਚਾਰ ਬਚਿਆਂ ਨੂੰ ਦੱਸੇ ਜਾਣਗੇ ।

3. ਸਵੇਰ ਦੀਆਂ ਪ੍ਰਾਰਥਨਾਂ ਸਭਾਵਾਂ ਵਿਚ ਹਰ ਰੋਜ਼ ਇਕ ਸ਼ਬਦ ਦਾ ਉਚਾਰਨ ਤੇ ਉਸ ਸ਼ਬਦ ਦੀ ਵਿਆਖਿਆ ਕਰਨੀ। ਹਫਤਾਵਾਰੀ ਬਾਲ ਸਭਾਵਾਂ ਵਿਚ ਵੀ ਗੁਰੂ ਨਾਨਕ ਸਬੰਧੀ ਬਚਿਆਂ ਤੋਂ ਖਿਆਲ ਸੁਣਨੇ ਤੋਂ ਸੁਨਾਉਣੇ ਇਕ ਫੀਚਰ ਦੇ ਤੌਰ ਤੇ ਚਾਲੂ ਕੀਤਾ ਜਾਵੇਗਾ।

4. ਸਕੂਲ ਲਾਈਬਰੇਰੀ 'ਚੋਂ ਜਾਂ ਬਾਹਰੋਂ ਜਿਨੀਆਂ ਵੀ ਪੁਸਤਕਾਂ ਜਾਂ ਰਸਾਲੇ ਸ਼੍ਰੀ ਗੁਰੂ ਨਾਨਕ ਸਬੰਧੀ ਮਿਲਦੇ ਹੋਣ ਉਨ੍ਹਾਂ ਦੀ ਪਰਦਰਸ਼ਨੀ ਕਰਨੀ ਤੇ ਉਹਨਾਂ ਪੁਸਤਕਾਂ ਨੂੰ ਪੜ੍ਹਨ ਲਈ ਬਚਿਆਂ ਨੂੰ ਪ੍ਰੇਰਨਾ ਕੀਤੀ ਜਾਵੇਗੀ।

5. ਗੁਰੂ ਨਾਨਕ ਦੀ ਬਾਣੀ 'ਚੋਂ ਅਨਮੋਲ ਬਚਨ ਲੈ ਕੇ (ਜਿਨ੍ਹਾਂ ਦੀ ਇਕ ਸੁਝਾਊ, ਲਿਸਟ ਨਾਲ ਦਿਤੀ ਜਾਂਦੀ ਹੈ) ਚਾਰਟਾਂ ਤੇ ਮਾਟੇਆਂ ਰਾਹੀਂ, ਲੋੜੀਂ ਦੇ ਤੇ ਢੁਕਵੇਂ ਬਾਵਾਂ, ਤੇ ਪ੍ਰਦਰਸ਼ਨੀ ਕੀਤੀ ਜਾਵੇਗੀ।

6. ਹਰ ਰੋਜ਼ ਸੂਚਨਾ ਬੋਰਡ ਤੇ ਗੁਰੂ ਨਾਨਕ ਦੇਵ ਜੀ ਦਾ ਕੌਈ ਸ਼ਬਦ ਜਾਂ ਅਨਮੋਲ ਬਚਨ ਲਿਖਿਆ ਜਾਵੇਗਾ।

7. ਹਰ ਸਕੂਲ ਨਿਮਨ ਲਿਖਤ ਪ੍ਰਾਜੈਕਟ ਚਾਲੂ ਕਰੇਗਾ ਤਾਂ ਕਿ ਗੁਰੂ ਜੀ ਦੀ ਸ਼ਤਾਬਦੀ ਦਾ ਅਮਲੀ ਸਬਕ ਵੀ ਪਰਚਾਰਿਆ ਜਾ ਸਕੇ।

1. ਆਪਸੀ ਸਹਿਯੋਗ।
2. ਮਿੱਠਾ ਬੋਲਣਾ।
3. ਸਚ ਬੋਲਣਾ।
4. ਪ੍ਰੀਖਿਆ ਵਿਚ ਮਿਹਨਤ ਨਾਲ ਸਫਲ ਹੋਣ ਤੇ ਨਕਲ ਨਾ ਮਾਰਨ ਦਾ ਪ੍ਰਣ ਕਰਕੇ ਉਸ ਤੇ ਅਮਲ ਕਰਨਾ।
5. ਸਚੀ ਦੁਕਾਨ (Honesty Shop) ਚਲਾਉਣਾ।

8. ਹਰ ਸਕੂਲ ਉਮਰ-ਜੁਟ ਦੇ ਆਧਾਰ ਤੇ ਹੇਠ ਲਿਖੇ ਅਨੁਸਾਰ ਮੁਕਾਬਲੇ ਕਰਵਾਏਗਾ।

1. ਨਿਬੰਧ ਰਚਨਾ ।
 2. ਪੈਪਰ ਰੀਡਿੰਗ ।
 3. ਐਲਬਮ ਤਿਆਰ ਕਰਨੀ । (ਐਲਬਮ ਵਿਚ ਗੁਰੂ ਨਾਨਕ ਜੀ ਸਬੰਧੀ ਹੱਥੀਂ ਬਣਾਈਆਂ ਤਸਵੀਰਾਂ ਜਾਂ ਕਿਤੋਂ ਹੋਰ ਸੁੰਦਰ ਕਤਰੀਆਂ ਤਸਵੀਰਾਂ, ਸੁੰਦਰ ਲਿਖਤ ਵਿਚ ਅਨਮੋਲ ਬਚਨ ਜਾਂ ਸ਼਼ਬਦ ਜਾਂ ਤਿਥਾਂ ਅਨੁਸਾਰ (Chronological Order) ਗੁਰੂ ਜੀ ਦੇ ਜੀਵਨ ਦੀਆਂ ਘਟਨਾਵਾਂ ਦਾ ਵਿਵਰਨ ਅਤੇ ਗੁਰੂ ਜੀ ਦੇ ਦੇਸਾਰਟਨ (ਉਦਾਸੀਆਂ) ਬਾਰੇ ਨਕਸ਼ੇ ਤਿਆਰ ਕਰਕੇ ਐਲਬਸ ਵਿਚ ਦਿਤੇ ਜਾ ਸਕਦੇ ਹਨ। ਕੋਈ ਹੋਰ ਵਿਚਾਰ ਵੀ ਜੋ ਐਲਬਮ ਦੀ ਸ਼ੋਭਾ ਬਣਾ ਸਕਦਾ ਹੋਵੇ ਤੇ ਗੁਰੂ ਜੀ ਸਬੰਧੀ ਹੋਵੇ ਪਾਇਆ ਜਾ ਸਕਦਾ ਹੈ) ।

4. ਹੱਥ ਲਿਖਤ ਪੱਤ੍ਰਕਾ ।
 5. ਡਰਾਇੰਗ ਤੇ ਪੇਟਿੰਗਜ਼ ।

ਨਿਬੰਧ ਰਚਨਾ ਦੇ ਮੁਕਾਬਲੇ ਇਸ ਪ੍ਰਕਾਰ ਹੋਣਗੇ :—

1. ਪ੍ਰਾਇਮਰੀ ਪੱਧਰ ਤੇ :- ਬਲਾਕ ਦਾ ਹਰ ਪ੍ਰਾਇਮਰੀ ਸਕੂਲ, ਹਾਈ ਤੇ ਮਿਡਲਾਂ ਦੇ ਪ੍ਰਾਇਮਰੀ ਸੈਕਸ਼ਨ ਪਹਿਲਾਂ ਆਪਣੇ ਸਕੂਲਾਂ ਵਿਚ ਅੰਤਰ-ਹਾਊਸ ਜਾਂ ਹੋਰ ਢੰਗ ਨਾਲ ਮੁਕਾਬਲੇ ਕਰਵਾਕੇ ਫਿਰ ਸੈਂਟਰ ਪਧਰ ਤੇ ਮੁਕਾਬਲੇ ਹੋਣਗੇ। ਬਲਾਕ ਦੇ ਤੇ ਸੈਂਟਰ ਦੇ ਮੁਕਬਲਿਆਂ ਦੇ ਕਨਵੀਨਰ ਸਬੰਧਤ ਬਲਾਕ ਸਿਖਿਆ ਅਫਸਰ ਹੋਣਗੇ। ਹਰ ਸੈਂਟਰ 'ਚੋਂ ਚੋਣਵੇਂ ਲੇਖ ਬਲਾਕ ਮੁਕਾਬਲਿਆਂ ਲਈ ਚੁਣੇ ਜਾਣਗੇ।

ਪ੍ਰਾਇਮਰੀ ਤਕ ਦੇ ਬੱਚਿਆਂ ਲਈ ਵਿਸ਼ੇ ਇਸ ਪ੍ਰਕਾਰ ਹਨ ।

1. ਸੱਚਾ ਸੌਦਾ । 2. ਅਤਰਾਂ ਨੂੰ ਪਾਣੀ । 3. ਕੋਧਰੇ ਦੀ

ਰੋਟੀ । 4. ਸੱਜਣ ਠਹਾ । 5. ਸੈਂਕੜੇ ਦੀ ਧੜੀ ਨੂੰ ਵੀ ਤੇਰਾਂ ੨
ਬੋਲਣਾ । 6. ਗੁਰੂ ਨਾਨਕ ਜੀਵਨ 'ਚੋਂ ਕੋਈ ਹੋਰ ਰੱਚਿਕ ਬਿਰਤਾਂਤ ।

ਮਿਡਲ ਦੇ ਬੱਚਿਆਂ ਲਈ ਵਿਸ਼ੇ ਇਸ ਪ੍ਰਕਾਰ ਹਨ ।

1. ਬੇਬੇ ਨਾਨਕੀ ਦਾ ਖੀਰ ਪਿਆਰ ।
2. ਬਾਲ ਨਾਨਕ ਦੇ ਚੋਜ਼ ।
3. ਗੁਰੂ ਨਾਨਕ ਦੇ ਸਾਥੀ (ਬਾਲਾ ਤੇ ਮਰਦਾਨਾ) ।
4. ਗੁਰੂ ਨਾਨਕ ਜੀ ਦਾ ਦੇਸ਼ਾਰਟਨ ।
5. ਮੇਰੀ ਦਿਸ਼ਟੀ ਵਿਚ ਗੁਰੂ ਨਾਨਕ ।

ਹਾਈ, ਹਾਈਰ ਸੈਕੰਡਰੀ ਦੇ ਬੱਚਿਆਂ

ਅਧਿਆਪਕਾਂ ਲਈ ਮੁਕਾਬਲੇ ਦੇ ਵਿਸ਼ੇ :—

1. ਗੁਰੂ ਨਾਨਕ ਦਾ ਵਿਸ਼ਵ-ਸੰਦੇਸ਼ ।
2. ਗੁਰੂ ਨਾਨਕ ਦਾ ਮਨੁੱਖਵਾਦ ।
3. ਕ੍ਰਾਂਤੀ ਕਾਰੀ ਗੁਰੂ ਨਾਨਕ ।
4. ਲੁਗੂ ਨਾਨਕ ਇਕ ਕਵੀ ।
5. ਗੁਰੂ ਨਾਨਕ ਦਾ ਕੁਦਰਤ ਪਿਆਰ ।
6. ਵਿਗਿਆਨੀ ਗੁਰੂ ਨਾਨਕ ।
7. ਗੁਰੂ ਨਾਨਕ ਇਕ ਸਮਾਜ ਸੁਧਾਰਕ ।
8. 'ਹਸੰਦਿਆਂ ਖਿਲੰਦਿਆਂ ਵਿਚੇ ਹੋਵ ਮੁਕਤਿ' ।
9. ਦਾਰਸ਼ਨਿਕ ਗੁਰੂ ਨਾਨਕ ।
10. ਇਸਤਰੀ ਹਕਾਂ ਦਾ ਝੰਡੇ ਬਰਦਾਰ ਗੁਰੂ ਨਾਨਕ ।
11. ਵਿਦਿਆ ਵੀਚਾਰੀ ਤਾਂ ਪਰ ਉਪਕਾਰੀ ।

ਹਾਈ ਤੇ ਹਾਈਰ ਸੈਕੰਡਰੀ ਦੇ ਵਿਦਿਆਰਥੀ ਇਨ੍ਹਾਂ ਹੀ ਵਿਸ਼ਿਆਂ ਤੇ ਪੇਪਰ ਰੀਡਿੰਗ ਵੀ ਕਰਨਗੇ ਇਨ੍ਹਾਂ ਦਾ ਮੁਕਾਬਲਾ ਬਲਾਕ ਪੱਧਰ ਤੇ ਹੋਵੇਗਾ । ਪੇਪਰ ਰੀਡਿੰਗ ਲਈ ਸਮਾਂ 5 ਤੋਂ 7 ਮਿੰਟ ਦਿਤਾ ਜਾਵੇਗਾ ।

(9)

ਨਿਬੰਧ ਰਚਨਾ ਲਈ ਪੱਧਰ-ਜੁਟ ਅਨੁਸਾਰ ਇਹ ਨਿਯਮ ਹੋਣਗੇ :—

ਪ੍ਰਾਇਮਰੀ ਦੇ ਬਚਿਆਂ ਲਈ :—	150 ਤੋਂ 200 ਸ਼ਾਬਦਾਂ ਦਾ ਨਿਬੰਧ ।
ਮਿਡਲ ਦੇ ਬਚਿਆਂ ਲਈ :—	200 ਤੋਂ 300 „ „ „
ਹਾਈ ਤੇ ਹਾਇਰ ਬਚਿਆਂ ਲਈ :—	400 ਤੋਂ 500 „ „ „
ਅਧਿਆਪਕਾਂ ਲਈ :—	700 ਤੋਂ 1000 „ „ „

ਬਲਾਕ ਪੱਧਰ ਦੇ ਮੁਕਾਬਲੇ :— ਇਨ੍ਹਾਂ ਮੁਕਾਬਲਿਆਂ ਦੇ ਕਨਵੀਨਰ ਸਬੰਧਤ ਬਲਾਕ ਸ਼ਿਖਿਆ ਅਫਸਰ ਹੋਣਗੇ ਤੇ ਮੁਕਾਬਲੇ ਮਿਤੀ ਅਤੇ ਸਥਾਨ ਅਨੁਸਾਰ ਇਸ ਪਰਕਾਰ ਹੋਣਗੇ ।

ਲੜੀ ਨੰ:	ਬਲਾਕ	ਸਥਾਨ	ਮਿਤੀ
1	ਅਹਿਮਦਗੜ੍ਹ	ਬੀ. ਈ. ਓ. ਨਿਸਚਿਤ ਕਰੇਗਾ	5-11-1969
2	ਮਾਲੇਰ ਕੋਟਲਾ I	ਗੌਂਡ ਹਾਇਰ ਸੈ. ਸਕੂਲ ਅਮਰਗੜ੍ਹ	5-11-1969
3	ਮਾਲੇਰਕੋਟਲਾ II	ਐਸ. ਐਸ. ਜੈਨ ਗਰਲਜ਼ ਸਕੂਲ ਮਾਲੇਰਕੋਟਲਾ ।	5-11-1969
4	ਬਰਨਾਲਾ	ਗੌਰਮਿੰਟ ਹਾਈ ਸਕੂਲ ਕਾਲੇਕੇ	6-11-1969
5	ਮਹਿਲਾ ਕਲਾਂ	ਗੌਰਮਿੰਟ ਹਾਈ ਸਕੂਲ ਦਦਾਹੂਰ	6-11-1969
6	ਸਹਿਣਾ	ਗੌਰਮਿੰਟ ਹਾਈ ਸਕਲ ਸਹਿਣਾ	6-11-1969
7	ਸੰਗਰੂਰ	ਗੌਂਡ ਗਰਲਜ਼ ਹਾਇਰ ਸੈਕੰਡਰੀ ਸਕੂਲ ਭਵਾਨੀਗੜ੍ਹ ।	7-11-1969
8	ਚੀਮਾਂ	ਗੌਰਮਿੰਟ ਹਾਈ ਸਕੂਲ ਚੀਮਾਂ	7-11-1969
9	ਧੂਰੀ	ਗੌਰਮਿੰਟ ਹਾਈ ਸਕੂਲ ਸ਼ੇਰਪੁਰ	7-11-1969
10	ਸੁਨਾਮ	ਗੌਰਮਿੰਟ ਹਾਈ ਸਕੂਲ ਮਹਿਲਾਂ	8-11-1969
11	ਲਹਿਰਾਗਾਗਾ	ਗੌਰਮਿੰਟ ਗਰਲਜ਼ ਹਾਈ ਸਕੂਲ ਲਹਿਰਾਗਾਗਾ ।	8-11-1969

(1) ਉਪਰੋਕਤ ਮੁਕਬਾਲਿਆਂ ਵਿਚ ਹਰ ਸੈਂਟਰ ਵਿੱਚੋਂ 2 ਚੌਣਛੇਂ ਨਿਬੰਧ, ਦੋ ਐਲਬਮ ਅਤੇ ਦੋ ਹੱਥ ਲਿਖਤ ਪਤਰਕਾਵਾਂ ਮੁਕਾਬਲੇ ਵਿਚ ਭੇਜੇ ਜਾਣਗੇ ।

(10)

(2) ਹਰ ਮਿੱਡਲ ਸਕਲਨ ਤੇ ਹਾਈ/ਹਾਇਰ ਸੈਕਸ਼ਨ ਵਿਚੋਂ
ਦੋ ਚੋਣਵੇਂ ਨਿਬੰਧ ਦੇ ਐਲਬਮ ਇਕ ਹੱਥ ਲਿਖਤ ਪੱਤ੍ਰਕਾ ਮੁਕਾਬਲੇ
ਵਿਚ ਭੇਜੀ ਜਾਵੇਗੀ ।

(3) ਹਰ ਸਕੂਲ ਵਿਚੋਂ ਅਧਿਆਪਕ/ਅਧਿਆਪਕਾਵਾਂ ਵਲੋਂ
ਦੋ ਚੋਣਵੇਂ ਨਿਬੰਧ ਅਤੇ ਹਰ ਹਾਈ/ਹਾਇਰ ਸੈਕੰਡਰੀ ਸਕੂਲਾਂ ਵਿਚੋਂ
ਵਿਦਿਆਰਥੀਆਂ ਵਲੋਂ ਪੇਪਰ ਰੀਡਿੰਗ ਲਈ ਦੋ ਦੋ ਬੁਲਾਰੇ ਭਾਗ ਲੈਣਗੇ ।

ਨੋਟ :- ਬਲਾਕ ਦੇ ਕਨਵੀਨਰ ਸੈਂਟਰ ਤੇ ਬਲਾਕ ਪੱਧਰ
ਦੇ ਮੁਕਾਬਲਿਆਂ ਲਈ ਜੱਜ ਮੰਡਲੀਆਂ ਆਪ ਬਲਾਕ ਕਮੇਟੀ ਦੇ
ਸਹਿਯੋਗ ਨਾਲ ਨਿਯੁਕਤ ਕਰਨਗੇ ।

ਤਹਿਸੀਲ ਪੱਧਰ ਦੇ ਮੁਕਾਬਲੇ :-

(1) ਹਰ ਬਲਾਕ ਪੱਧਰ ਤੋਂ ਪੇਪਰ ਰੀਡਿੰਗ ਲਈ ਦੋ ਚੋਣਵੇਂ
ਬੁਲਾਰੇ ਭਾਗ ਲੈਣਗੇ ।

(2) ਹਰ ਬਲਾਕ ਵਿਚੋਂ ਦੋ ਚੋਣਵੇਂ ਨਿਬੰਧ (ਮਿੱਡਲ,
ਹਾਈ/ਹਾਇਰ ਸੈਕੰਡਰੀ ਅਤੇ ਅਧਿਆਪਕਾਂ ਵਿਚੋਂ) ਭੇਜੇ ਜਾਣਗੇ ।

(3) ਹਰ ਬਲਾਕ ਵਿਚੋਂ ਤਿੰਨ ਚੋਣਵੀਆਂ ਐਲਬਮਾਂ ਮੁਕਾਬਲੇ
ਵਿਚ ਸ਼ਾਮਲ ਹੋਣਗੀਆਂ ।

ਤਹਿਸੀਲ ਪੱਧਰ ਦੇ ਮੁਕਾਬਲੇ ਇਹਨਾਂ ਹੇਠ ਲਿਖੀਆਂ ਮਿਤੀਆਂ
ਅਤੇ ਅਸਥਾਨਾਂ ਤੇ ਹੋਣਗੇ । ਸਬੰਧਤ ਸਕੂਲ ਦੇ ਮੁਖ ਅਧਿਆਪਕ
ਤਹਿਸੀਲ ਮੁਕਾਬਲਿਆਂ ਦੇ ਕਨਵੀਨਰ ਹੋਣਗੇ ।

ਲੜੀ ਨੰ:	ਤਹਿਸੀਲ	ਸਥਾਨ	ਮਿਤੀ
1	ਮਾਲੇਰਕੋਟਲਾ	ਗੋ: ਹਾਈ ਸਕੂਲ ਮਾਲੇਰਕੋਟਲਾ	12-11-1969
2	ਸੰਗਰੂਰ	ਰਾਜ ਹਾਇਰ ਸੈਕੰਡਰੀ ਸਕੂਲ ਸੰਗਰੂਰ ।	12-11-1969
3	ਬਰਨਾਲਾ	ਗੋ: ਹਾਈ ਸਕੂਲ ਬਰਨਾਲਾ	13-11-1969

ਜ਼ਿਲਾ ਪੱਧਰ ਤੇ ਮੁਕਾਬਲਾ :-

(1) ਜ਼ਿਲਾ ਪੱਧਰ ਤੇ ਵੀ ਬਲਾਕ ਪੱਧਰ ਤੇ ਚੁਣੋਂ ਗਏ ਢੰਗ ਅਨੁਸਾਰ ਤਹਿਸੀਲ ਵਿੱਚੋਂ ਚੋਣਵੇਂ ਨਿਬੰਧ, ਐਲਬਮ ਅਤੇ ਪੇਪਰ ਰੀਡਿੰਗ ਵਾਲੇ ਵਿਦਿਆਰਥੀ ਅਤੇ ਅਧਿਆਪਕ ਭਾਗ ਲੈਣਗੇ। ਇਹ ਮੁਕਾਬਲੇ 15-11-1969 ਨੂੰ ਗੌਰਮਿੰਟ ਤਾਰਲਜ਼ ਹਾਇਰ ਸੈਕੰਡਰੀ ਸਕੂਲ ਵਿਚ ਠੀਕ 11 ਵਜੇ ਸ਼ੁਰੂ ਹੋਣਗੇ।

ਜ਼ਿਲਾ ਪੱਧਰ ਦੇ ਕਨਵੀਨਰ ਉਪ-ਜ਼ਿਲਾ ਸਿਖਿਆ ਅਫਸਰ ਸੰਗਰੂਰ (ਮਿਸਿਜ ਸੀ ਕੇ. ਚੇਪੜਾ) ਹੋਣਗੇ। ਹਰ ਤਹਿਸੀਲ ਵਿੱਚੋਂ ਚੋਣਵੇਂ ਨਿਬੰਧ, ਐਲਬਮ ਅਤੇ ਬੁਲਾਰਿਆਂ ਦਾ ਸੂਚੀ 14-11-1969 ਨੂੰ ਹਰ ਹਾਲਤ ਵਿਚ 10 ਵਜੇ ਤਕ ਜ਼ਿਲੇ ਦੇ ਕਨਵੀਨਰ ਪਾਸ ਤਹਿਸੀਲ ਦੇ ਕਨਵੀਨਰ ਪਹੁੰਚਾਣਗੇ।

ਬਲਾਕ ਪੱਧਰ ਤੇ ਇਕਠੀਆਂ ਹੋਈਆਂ ਹੱਥ ਲਿਖਤ ਪੱਤ੍ਰਕਾਵਾਂ, ਪੇਟਿੰਗਜ਼ ਅਤੇ ਡਰਾਇੰਗ ਆਦਿ ਬਲਾਕ ਦੇ ਕਨਵੀਨਰ ਸਿੱਧੇ 14.11.1969 ਨੂੰ ਜ਼ਿਲੇ ਦੇ ਕਨਵੀਨਰ ਨੂੰ ਠੀਕ ਦਸ ਵਜੇ ਪਹੁੰਚਾ ਦੇਣਗੇ। ਇਹ ਵਸਤਾਂ ਜ਼ਿਲੇ ਪੱਧਰ ਤੇ ਹੋ ਰਹੀ ਪ੍ਰਦਰਸ਼ਨੀ ਵਿਚ ਰਖੀਆਂ ਜਾਣਗੀਆਂ।

ਕਵੀ ਦਰਬਾਰ :-

ਸ਼ੁਭ ਸ਼ੁਭ ਬੜੇ

18-11-1969 ਨੂੰ ਸੰਗਰੂਰ ਵਿਖੇ ਜ਼ਿਲਾ ਪੱਧਰ ਤੇ ਅਧਿਆਪਕਾਂ ਵਲੋਂ ਇਕ ਵਿਸ਼ੇਸ਼ ਕਵੀ ਦਰਬਾਰ ਹੋਵੇਗਾ। ਜਿਸ ਵਿਚ ਗੁਰੂ ਨਾਨਕ ਜੀਵਨ ਸਬੰਧੀ ਕਵਿਤਾਵਾਂ ਅਤੇ ਗੀਤ ਪੇਸ਼ ਕੀਤੇ ਜਾਣਗੇ। ਕਵੀ ਸੱਜਣਾਂ ਦੀ ਆਸਾਨੀ ਲਈ ਕੁਝ ਸਮਸਿਆਵਾਂ ਦਾ ਵਰਨਣ ਹੇਠ ਕੀਤਾ ਜਾਵਾਂ ਹੈ ਜਿਨ੍ਹਾਂ ਤੇ ਕਵਿਤਾਵਾਂ ਤੇ ਗੀਤ ਆਦਿ ਲਿਖੇ ਜਾਂ ਸਕਦੇ ਹਨ।

(1) ਤਾਰਨ ਵਾਸਤੇ ਕੁਲ ਸੰਸਾਰ ਆਇਆ ।

(2) ਡਿਗੇ ਢਠਿਆਂ ਦਾ ਸੱਚਾ ਯਾਰ ਸੀ ਤੂੰ ।

- (3) ਦੇਖ ਤੇਰਾ ਸੰਸਾਰ ਐ ਨਾਨਕ, ਦੇਖ ਤੇਰਾ ਸੰਸਾਰ ।
- (4) ਅਜਫੇਰ ਲਾਲੂਆਂ ਨੂੰ ਲੋੜ ਤੇਰੇ ਪਿਆਰ ਦੀ ।
- (5) ਏਤ੍ਤੀ ਮਾਰ ਪਈ ਕੁਰਲਾਣੇ, ਤੈਂ ਕੀ ਦਰਦ ਨਾ ਆਇਆ ।
- (6) ਗੁਰੂ ਨਾਨਕ ਜਾਵਨ ਸਬੰਧੀ ਹੋਰ ਰਚਨਾ ਵੀ ਹੋ ਸਕਦੀ ਹੈ ।

ਇਸ ਕਵੀ ਦਰਬਾਰ ਦੇ ਕਨਵੀਨਰ ਸ਼੍ਰੀ ਰਾਮ ਲਾਲ ਪ੍ਰੇਮੀ ਬੀ. ਈ. ਓ. ਮਾਲੇਰਕੋਟਲਾ ਹੋਣਗੇ । ਕਵੀ ਦਰਬਾਰ ਵਿਚ ਭਾਗ ਲੈਣ ਵਾਲੇ ਕਵੀ ਸੱਜਣ ਆਪਣੇ ਪੁੱਜਣ ਦੀ ਸੂਚਨਾ ਅਤੇ ਜਾਣਕਾਰੀ ਲਈ ਸਬੰਧਤ ਕਨਵੀਨਰ ਨਾਲ ਚਿੱਠੀ ਪਤਰ ਕਰਨਗੇ । ਭਾਗ ਲੈਣ ਵਾਲੇ ਕਵੀ ਸੱਜਣ 15-11-1969 ਨੂੰ ਦੁਪਿਹਰ ਤਕ ਸੰਗਰੂਰ ਪਹੁੰਚਣ ਦੀ ਖੇਤਰ ਕਰਨ ।

ਅਨਮੈਲ ਬਚਨ :—

- (੧) ਕੂੜ ਨਿਖੁੱਟੇ ਨਾਨਕਾ ਉੜਕ ਸੱਚ ਰਹੀ ।
- (੨) ਮਿਠਤੁ ਨੀਵੀਂ ਨਾਨਕਾ ਗੁਣ ਚੰਗਿਆਈਆਂ ਤੱਤ ।
- (੩) ਨਾਨਕ ਉਤਮੁ ਨੀਚੁ ਨਾ ਕੋਇ ।
- (੪) ਪੰਚ ਪਰਵਾਣ ਪੰਚ ਪਰਥਾਨ ਪੰਚੇ ਪਾਵਹਿ ਦਰਗਹਿ ਮਾਨੁ ।
- (੫) ਸਭੋ ਸਾਂਝੀਵਾਲ ਸਦਾਇਨ ਕਨੌਦਿਸੈ ਬਾਹਰਾ ਜੀਓ ।
- (੬) ਸੋ ਕਿਉਂ ਮੰਦਾ ਆਖੀਅਹਿ ਜਿਤੁ ਜੰਮਹਿ ਰਾਜਾਨੁ ।
- (੭) ਨਾਨਕ ਫਿਕਾ ਬੋਲੀਐ ਤਨੇ ਮਨਿ ਫਿਕਾ ਹੋਇ ।
- (੮) ਨਾਨਕ ਸੇ ਜਨ ਅਸਲ ਖਰ, ਜੋ ਬਿਨ ਗੁਣ ਗਰੇਬ ਕਰੰਤ ।
- (੯) ਸਚੁ ਤਾਂ ਪਰ ਜਾਣੀਐ ਜੋ ਰਿਦੈ ਸਚਾ ਹੋਇ ।
- (੧੦) ਨਾ ਹਮ ਹਿੰਦੂ ਨਾ ਮੁਸਲਮਾਨ, ਆਲਹਿ ਰਾਮ ਕੇ ਪਿੰਡ ਪੁਰਾਨ ।
- (੧੧) ਅੱਵਲ ਅਲਹਿ ਨੂਰ ਉਪਾਇਆ, ਕੁਦਰਤ ਦੇ ਸਭ ਬੰਦੇ ॥
ਏਕ ਨੂਰ ਤੇ ਸਭ ਜਗ ਉਪਜਿਆ, ਕੌਣ ਭਲੇ ਕੌਣ ਮੰਦੇ ॥
- (੧੨) ਮਨਿ ਜੀਤੈ ਜਗੁ ਜੀਤ ।

- (੧੩) ਆਦਿ ਸਚੁ ਜੁਗਾਦਿ ਸਚੁ ॥
ਹੈਭੀ ਸਚੁ ਨਾਨਕ ਹੋਸੀ ਭੀ ਸਚੁ ॥
- (੧੪) ਜੇ ਸਉ ਚੰਦਾ ਉਗਵਹਿ ਸੂਰਜ ਚੜਹਿ ਹਜਾਰ ।
ਏਤੇ ਚਾਨਣ ਹੋਂਦਿਆਂ ਗੁਰੂ ਬਿਨ ਘੋਰ ਅੰਧਾਰ ॥
- (੧੫) ਮਨ ਤੂੰ ਜੋਤਿ ਸਰੂਪ ਹੈ, ਅਪਨਾ ਮੂਲ੍ਹ ਪਛਾਣ ।
- (੧੬) ਸਚਹੁ ਉਰੈ ਸਭੁ ਕੇ, ਉਪਰਿ ਸਚੁ ਆਚਾਰੁ ।
- (੧੭) ਪੰਡਿਆ ਮੂਰਖੁ ਆਖੀਐ ਜਿਸ ਲਬੁ ਲੰਭ ਹੰਕਾਰ ।
- (੧੮) ਨਾ ਕੋਈ ਵੇਰੀ ਨਾ ਹੀ ਬਿਗਾਨਾ ਸਗਲ ਸੰਗ ਹਮ ਕੇ ਬਨਾਈ ।
- (੧੯) ਵਿਦਿਆ ਵਿਚਾਰੀ ਤਾਂ ਪਰ ਉਪਕਾਰੀ ।
- (੨੦) ਹਕੁ ਪਰਾਇਆ ਨਾਨਕਾ, ਉਸ ਸੂਅਰ ਉਸ ਗਾਇ ।

ਪ੍ਰਕਾਸ਼ ਉਤਸਵ ਸਮਾਰੋਹ ਪ੍ਰਬੰਧਕ ਕਮੇਟੀ :-

1. ਸ਼੍ਰੀ ਸੁਖਮੰਦਰ ਸਿੰਘ ਜ਼ਿਲਾ ਸਿਖਿਆ ਅਫਸਰ, ਸੰਗਰੂਰ ।
ਪ੍ਰਧਾਨ
2. ਸ਼੍ਰੀ ਬਿਬੁ ਰਾਮ ਗੁਪਤਾ ਮੁਖ-ਅਧਿਆਪਕ,
ਗੌਰਮਿੰਟ ਹਾਈ ਸਕੂਲ, ਛਾਜਲਾ ।
3. ਮਿਸਜ਼ ਗੁਰਬਚਨ ਕੌਰ ਸੋਢੀ ਮੁਖ-ਅਧਿਆਪਕ,
ਗੌਰਮਿੰਟ ਹਾਈ ਸਕੂਲ, ਲਹਿਰਾਗਿਗਾ ।
4. ਮਿਸ ਭਗਵੰਤ ਕੌਰ ਬੀ. ਈ. ਓ. ਸੰਗਰੂਰ ।
5. ਸ਼੍ਰੀ ਰਾਮ ਲਾਲ ਪ੍ਰੇਮੀ ਬੀ. ਈ. ਓ. ਮਾਲੇਰਕੋਟਲਾ ।




(੧੪)

ਗੁਰੂ ਨਾਨਕ ਦੇਵ ਜੀ ਨੇ ਆਪਣੇ ਸਰਬ ਸਾਂਝੇ ਆਦਰਸ਼ ਤੇ
ਸਚੇ ਸਰਬ ਵਿਆਪਕ ਮਾਨਵਵਾਦ ਨੂੰ ਇਸ ਤਰ੍ਹਾਂ ਪ੍ਰਗਟਾਇਆ ਹੈ।

ਬਿਸਰਿ ਗਈ ਸਭ ਤਾਤਿ ਪਰਈ ।
ਜਬ ਤੇ ਸਾਧ ਸੰਗਤਿ ਮੌਹਿ ਪਾਈ । ੧ । ਰਹਾਉ
ਨਾ ਕੋ ਬੈਰੀ ਨਹੀਂ ਬਿਗਾਨਾ ।
ਸਗਲ ਸੰਗਿ ਹਮ ਕਉ ਬਨਿਆਈ । .
ਜੋ ਪ੍ਰਭ ਕੀਨੋ ਸੋ ਭਲ ਮਾਨਓ ।
ਇਹ ਸੁਮਤਿ ਸਾਧੂ ਤੇ ਪਾਈ ।
ਸਭ ਮਹਿ ਰਵਿ ਰਹਿਆ ਪ੍ਰਭ ਏਕੇ ।
ਪੇਖਿ ਪੇਖਿ ਨਾਨਕ ਬਿਗਸਾਈ ।

(੮੮ - ੫)



ਸੰਤ ਅਤਰ ਸਿੰਘ ਪ੍ਰੈਸ, ਸੰਗਰੂਰ ।

B-1423

